

Laqgħa Numru 14/K7/2015 – Laqgħa tal-lokalita'

Introduzzjoni

L-Erbatax-il laqgħa tas-Seba' Legislatura tal-Kunsill Lokali Pembroke għas-sena 2015 li saret nhar il-Gimgha 11 ta' Dicembru 2015.

Il-Kunsill iltaqa' fl-Ufficcju Amministrattiv tiegħu, Triq Alamein, Pembroke, fis-6.00pm.

Prezenti: Is-Sindku Dean Hili, il-Vici Sindku Raymond Lanzon, il-Kunsillier Evelyn Vella Brincat, il-Kunsillier Mark Causon, il-Kunsillier Charles Cesare u s-Segretarju Eżekuttiv Kevin Borg, filwaqt li l-Ambaxxatur għaz-Zghazagh Kurt Mizzi kien assenti.

Fuq talba tal-Kunsill kienu prezenti ukoll l-accountant tal-Kunsill Romina Perici Ferrante, il-Perit tal-Kunsill Christopher Mintoff u l-Contracts Manager Raphael Carabott.

Għal-laqgħa attendew 23-il resident. **(Ara Dok. 1)**

Is-Segretarju Eżekuttiv Kevin Borg informa lill-Kunsill li l-laqgħa kienet qed tigi streamed online.

Is-Sindku Dean Hili qara t-talba ta' qabel il-laqgħa u wara ppresieda l-laqgħa.

Agenda

Il-Kunsill mexxa fuq l-avviz li gie ppubblikat fl-4 ta' Dicembru 2015. L-Agenda kienet:

- 1. Rapport ta' hidma għas-sena 2015.**
- 2. Estimi Finanzjarji 2016.**
- 3. Mistoqsijiet u suggerimenti.**

01. Rapport ta' hidma għas-sena 2015.

1.01. Is-Sindku Dean Hili qara rapport ta' hidma għas-sena 2015. **(Ara Dok 2)**

02. Estimi Finanzjarji 2016.

2.01. Is-Sindku Dean Hili talab lill-Accountant Romina Perici Ferrante biex taqra l-Estimi Finanzjarji għas-sena 2016. Wara ressaq għad-diskussjoni tar-residenti l-istess Estimi. **(Ara Dok. 3)**

03. Mistoqsijiet u suggerimenti.

3.01. Is-Sindku Dean Hili talab lil dawk prezenti biex iresqu l-kummenti u s-suggerimenti tagħhom.

Sindku : L-Avv. Dean Hili **Viçi Sindku :** Raymond Lanzon
Kunsilliera : Evelyn Vella Brincat, Mark Causon u Charles Cesare
Segretarju Eżekuttiv : Kevin Borg

- 3.02. Louis Zarb (Juno Flats) – Fi Triq Juno hemm lampa l'ilha 5 gimghat maqtugha u diga sar rapport lill-Kunsill. Hemm ukoll gheruq ta' sagra tal-palm fit-tarag li jaghti minn Triq Juno ghal Triq Tunis li huma perikoluza u ghalhekk hemm bzonn jitnehew.
- 3.03. Audrey Farrugia (Triq il-Kurunell Lorenzo Manche') - issuggeriet il-possibilita' li tigi ntrodotta neighbourhood watch minhabba l-kriminalita' nkluz il-possibilita' li jsiru xi CCTV fl-akwata u jkunu immaniggjata minn xi kumpanija privata.
- 3.04. Is-Sindku Dean Hili nforma lil dawk prezenti li l-Kunsill qed jitlob aktar ghajnuna lill-Pulizija biex issir aktar ronda. Dwar ic-CCTV il-problema hija l-monitoragg taghhom apparti li l-fondi tal-Kunsill huma limitata u tali process huwa fir-responsabbilita' tal-Pulizija u mhux ta' xi kumpanija privata.
- 3.05. Raphael Cauchi (Triq il-President Anton Buttigieg) – Staqsa dwar iz-zona ta' Triq ANZAC bejn l-Australia Hall u St. Michaels School inkluz il-problema tad-dranagg, il-parti mharbta u n-nuqqas ta' dawl quddiem Gnien Clifford Micallef.
- 3.06. Is-Sindku Dean Hili rrimarka li l-problema tad-dranagg jidher l'issa giet solvuta. Dwar il-problema dwar l-art biswit St. Michaels, il-Kunsill precedenti ma kienx sab oggezzjoni ghall-progett u llum gara li l-parkegg propost kien propost fuq art privata, l'illum hija tal-kumpanija Fino. Irrimarka wkoll li l-attitudni ta' St. Michaels ma kienetx felici lejn dak propost mill-Kunsill.
- 3.07. Peter Borg (Misrah il-Fortizza) – Ilmenta li l-bankina ta' quddiem Sprachcaffe, meta jispicaw l-iskejjel ta' Triq Alamein u Triq Suffolk, kulhadd jipparkja fuqha u tkun ostakolata u ghalhekk issuggerixxa li jsiru bollards biex hadd ma jipparkja. Irrimarka wkoll biex jispicca l-bus stop li hemm fir-rilwa ta' Triq Burma. Talab li jsiru xi locality maps fil-lokal u biex jitnehha l-bejjiegh tat-tankijiet tal-gass minn Misrah il-Fortizza u jerga' jmur lura fil-Park & Ride minhabba nkonvenjent li johloq.
- 3.08. Is-Sindku Dean Hili rrimarka li kien ser jivverifika dwar il-parking fi Triq Alamein. Dwar il-bus stop dan ser jispicca fil-jiem li gejjja wara li ser jinbidlu r-rotot. Il-Kunsill ser jara x'jista' jsir dwar il-pjanti fit-toroq u dwar il-bejjiegh tal-gass.
- 3.09. Edmond Sciberras (Triq Bice Mizzi Vassallo) – Il-bins tal-klieb huma sparsi wisq mal-lokal. Hemm bzonn ikunu hemm aktar spissi. Fit-triq u fl-akwati tieghu hemm nuqqas ta' Gwardjani Lokali. L-ex Ministru M. Mallia f'laqgha pubblika sentejn ilu kien semma l-possibilita' ta' mobile police station, staqsa x'gara dwar dan.
- 3.10. Is-Sindku Dean Hili rrimarka li l-Kunsill huwa lest li jinstalla aktar dog litter bins jekk ikun hemm il-htiega. Dwar il-Gwardjani Lokali rrimarka l'illum hemm Agenzija gdida li hija f'perjodu transitorju u ghalhekk kull fejn hemm problema ser jitresqu ghall-attenzjoni taghhom. Dwar l-Ghassa Mobile jidher li prezentament din m'hijiet ta' prijorita' ghall-Ministru koncernat.
- 3.11. Noel Camilleri (Triq l-Imhalled William Harding) – Il-Kunsill kellu xi diskussjonijiet dwar il-Bini ta' l-Ambaxxata Ciniza, spjega dwar il-problema u nkonvenjent li batew ir-residenti mill-istorbju, il-culvert fid-dahla ta' Pembroke, u dak li gara dwar iz-zona fejn ser isiru t-tennis courts.
- 3.12. Is-Sindku Dean Hili – Irrimarka li z-zona fejn ser issir l-Ambaxxata Ciniza ilu snin immarkat zona ta' l-izvilupp u llum minflok housing ser issir ambaxxata. Il-Kunsill talab laqgha ma' l-ambaxxatur prezenti biex il-Kunsill jiddiskuti l-progett sabiex kemm jista' jkun il-footprint tal-bini jkun limitat inkluz limitazzjoni fuq l-gholi u l-inkonvenjent mit-traffiku. Gejna nfurmata li l-ambaxxatur kellu jispicca fi ffit taz-zmien iehor u ghalhekk ladarba jkun hemm ambaxxatur gdid ser titkompla d-diskussjoni mal-Kunsill sabiex

Sindku : L-Avv. Dean Hili **Viċi Sindku** : Raymond Lanzon
Kunsilliera : Evelyn Vella Brincat, Mark Causon u Charles Cesare
Segretarju Eżekuttiv : Kevin Borg

jitnaqqas kemm jista' jkun. Dwar l-istorbju saru diversi lmenti minn residenti minn Triq W. Harding dwar muzika gholja gejjja minn 3 stabbilimenti mill-bajja ta' San Gorg. Saru diversi laqghat ma' l-Ghassa ta' San Giljan u dan sabiex jigu rispettata l-permessi mahruqa. L-isfortuna kienet li wara li saru diversi laqghat, il-konkorrenza tar-residenti koncernata kienet fqira nkluz ghal-laqghat li saru ma' l-Ass. Kummissarju tal-Pulizija kif ukoll anke waqt xiehda li nghatat il-Qorti. Dwar is-sit biswit il-Pembroke Racket Tennis Court, fi zmien meta l-Enemalta talbet il-permessi ghat-thaffir ghall-interconnector, il-Kunsill precedenti kien wera x-xewqa ma' l-Enemalta izda hadd miz-zewg nahat ma talab il-permessi tal-MEPA, la l-Kunsill u lanqas l-Enemalta. Fil-frattemp il-Pembroke Racket Tennis Club ghamel applikazzjoni biex ikabbar u l-Kunsill oggezzjona. Il-permess tal-MEPA inhareg, il-Kunsill appella u tilef l-appell. Sar anke appell fil-Qorti u hawn ukoll intilef l-appell. Nonistante l-Kunsill zamm kuntatt ma' l-Enemalta u l-izvilupp li kien propost issa hemm il-possibilita' li l-istess ammont jigi nvestit mill-Enemalta fil-picnic area ta' Triq Anzio. Dwar ix-xoghol li qed isir fuq l-upgrading tal-culvert, il-Kunsill qed jikkunsidra li jitnehhew sigar aljeni (ewkaliptur u akacja) u jinbidlu ma' sigar indigini. Inkluz ukoll li jitnehha r-rignu li hemm fl-akwata.


- 3.13. Mary Salafia (Triq Profs. Jos. E. Debono) – Huwa minnu li r-rotta l-gdida ser titwal hafna u ser issir 14.
- 3.14. Is-Sindku Dean Hili rrimarka l'iva r-rotta l-gdida ser tinkludi d-dawra kollha tal-lokal biex jintlahqu r-residenti kollha.
- 3.15. Norman Farrugia (Triq il-Mediterran) – Xtaq ikun jaf jekk hemmx xi zviluppi dwar il-progett tan-Nature Park. Qed isir xi haga dwar il-hmieg tal-klieb speċjalment fejn hemm il-pont. X'ghamel il-green warden.
- 3.16. Il-Kunsillier Mark Causon – Irrimarka li l-management plan ghad iridu jigu approvata mill-Parlament.
- 3.17. Is-Sindku Dean Hili rrimarka li dwar il-hmieg tal-klieb, tul ic-cylce track hemm madwar 8 dog bins. Il-green warden kien allokati lill-Kunsill saghtejn biss fix-xahar.
- 3.18. *Fis-7:15pm il-Vici Sindku Raymond Lanzon talab li jigi skuzat u halla l-laqgha.***
- 3.19. Il-Kunsillier Evelyn Vella Brincat irrimarkat li hafna mill-abbuz mill-hmieg tal-klieb isir minn persuni li m'humix mill-lokal. Saru laqghat informattiva u edukattivi biex ir-residenti jkunu mghalma. Il-Kunsill huwa limitat dwar x'jista' jsir.
- 3.20. Is-Sindku Dean Hili – Il-post jitnaddaf 3 darbiet fi-gimgha, spiza ta' €150.00 ghal kull bin u sfortunatament ghall-enforcement il-Kunsill huwa dipendenti fuq haddiehor.
- 3.21. Raphael Carabott (Contracts Manager) – Dwar il-klieb il-gwardjan irid jarah ihammeg u li ma jingabarx biex ikun jista' jiehu passi.
- 3.22. Anna Zammit (Triq Pietro Rossell) – Il-Kunsill ghandu servizz eccellenti ta' tindif izda hawn nies irresponsabbli u li jhamgu. Ilmentat fuq il-bin li hemm hdejn il-crash barrier fil-bidu ta' Triq Pietro Rossell u talbet li jigu rrangati l-hitan li hemm vandalizzata. Il-bankina fi Triq Pietru D'Armenia hemm pavimentar nieqes u l-bankina perikoluza.
- 3.23. Is-Sindku Dean Hili – Il-Kunsill ha nota.
- 3.24. Norman Farrugia (Triq il-Mediterran) – Ilmenta dwar l-overspeeding fi Triq il-Mediterran.
- 3.25. Is-Sindku Dean Hili – Irrimarka l'intbaghtet ittra lir-residenti u hadd ma jrid road humps, filwaqt li speed cameras ghad ma gewx approvati abbazi ta' traffic counts.

Sindku : L-Avv. Dean Hili **Viċi Sindku** : Raymond Lanzon
 Kunsilliera : Evelyn Vella Brincat, Mark Causon u Charles Cesare
 Segretarju Eżekuttiv : Kevin Borg

- 3.26. Raphael Carabott (Contracts Manager) – Dwar sleeping police ma tistax tigi approvata peress li mhiex arterja u l-applikazzjoni ta' speed camera giet rifjutata.
- 3.27. Is-Sindku Dean Hili ghalaq il-laqgħa fit-7:45pm.










Avv. Dean Hili
Sindku



Kevin Borg
Segretarju Eżekuttiv








Sindku : L-Avv. Dean Hili **Viċi Sindku** : Raymond Lanzon
Kunsilliera : Evelyn Vella Brincat, Mark Causon u Charles Cesare
Segretarju Eżekuttiv : Kevin Borg

Laqgħa tal-lokalita' 11/12/2015

Isem	Kunjom	Indirizz	Mobile	Firma
Edmond	Saberas	Blok 3, Hse 3, Trig Bice Mizzi Vossallo	79372919	
Joe	Brech	Juno Dr B, Flt 5, Trig Juno	99882408	
Louis	Zarb	Juno Dr C Flt 3, Trig Juno	99249433	Don Zarb
Salvina	Farrugia	12, Trig L. Isoppe A. Ronelli		S Farrugia
Anna	Zammir	Blok B9, Flt 4, Trig Pietro Rosset	79433128	
Michael	Zammir	"	79433126	
Fabian	Mizzi	61, Trig Gabrielle Venin	79000765	
Dannic	Attard	10, Trig L. Isoppe A. Ronelli	79704519	
Raphael	Cauchi	Blok B, Flt 7, Trig Il-Res. A. Buttigieg	79050146	
Rose	Cauchi	"	"	Rose Cauchi

Sokki

Laqgħa tal-lokalita' 11/12/2015

Isem	Kunjom	Indirizz	Mobile	Firma
Paul	Balduchino	40, Triq Giugio Mitorich	991439988	
Sabete	Hili	4, Triq Madre M. de Brincat		
Charles	Hili	4, Triq Madre M. de Brincat		
Celine	Bonmar	13, Triq Kuneu L. Marche	79379717	
Aurzey	Ferrugia	4 " "	99450965	
Peter	Borg	Palm House, Meraf it Forti	99469167	
Mario	Ferrugia	12, Triq I-Isqof A. Portelli		M. Ferrugia
Carmen	Zerafa	15, Triq Patri A. T. Barthelet	79377374	e Zerafa
Mary	Salafia	3, Profs sos E. Debono	99274421	M. Salafia
Noel	Canilleri	230, Sudge w. Handemp	99857833	



Sok 2

Kunsill Lokali Pembroke

Triq Alamein
Pembroke, PBK 1776,
Malta.
Tel : (+356) 2137 2111 Fax : (+356) 2137 2555
Web page : www.pembroke.gov.mt
e-mail : pembroke.lc@gov.mt



Pembroke Local Council

Alamein Road
Pembroke, PBK 1776,
Malta.
Tel : (+356) 2137 2111 Fax : (+356) 2137 2555
Web page : www.pembroke.gov.mt
e-mail : pembroke.lc@gov.mt

2015 – Rapport ta’ ħidma mis-Sindku Dean Hili

Sinjuri,

Għal darb'oħra ltqajna illum sabiex flimkien inħarsu lura fuq sena oħra ta' ħidma ta' Kunsill immexxi minni f'dina l-legislatura. Nistgħu ngħidu li kienet sena oħra ta' esperjenza ta' Kunsill prattikament ġdid li issa, qiegħed jgħaraf x'inhuma l-ħtiġijiet tal-lokalita` u jzomm ferm il-polz tal-bżonnijiet tagħha fiċ-ċentru tal-ħidma; il-lokalita` u l-bżonnijiet tar-residenti l-ewwel u qabel kull konsiderazzjoni oħra.

Naturalment flimkien ma' sħabi l-Kunsilliera qiegħdin issa f'nofs il-legislatura u għaldaqstant hemm il-benefiċċju li wieħed iħares lura u jevalwa l-pożizzjoni tiegħu u jistaqsi lilu nnifsu jekk huwiex sodisfatt bix-xogħol li sar, sa fejn irridu naslu, fejn jista` jitjieb, u kif nistgħu naqdu aħjar lir-residenti tal-lokalita` fil-bżonnijiet tagħhom, kemm dawk materjali, u oħrajn lil hinn minnhom.

Minkejja l-aspirazzjonijiet u l-pjanijiet kollha tal-Kunsill, fil-politika lokali, forsi bħal kull qasam ieħor tal-ħajja wara kollox – wieħed ikollu jzomm saqajh mal-art, jixtarr, jevalwa u jaħdem sewwa sew fuq il-prijoritajiet tiegħu. Qis mitt darba u aqta' darba jgħid il-qawl Malti; kliem sagrosant għal kull Kunsill zgħir bħal tagħna li jrid jagħraf il-bżonnijiet tal-lokalita` u jieħu d-deċiżjonijiet tiegħu b'għaqal kbir f'sitwazzjoni fejn litteralment kull qatra tgħodd. Minkejja dan, ħarisna 'l quddiem b'ottimizmu u rnexxielna nwettqu diversi xogħlijiet fil-lokalita` li taw spinta 'l quddiem lill-infrastruttura tal-lokalita` f'diversi żoni prominenti, filwaqt li rnexxielna nassiguraw livell għoli ta' servizz f'dak li għandu x'jaqsam ma' manutenzjoni ta' toroq mhux urbana, soft-areas, ġonna, u tindif generali bi knis ta' żoni urbani.

Aktar minn hekk, din kienet is-sena fejn wara ħafna żmien ta' stennija, l-Kunsill Lokali għaraf jaħdem bil-għaqal sabiex jakkwista l-fondi bżonjużi tal-MEPA, speċifikament mill-fond UIF sabiex b'hekk il-Kunsill embarka fuq biċċtejn xogħol li kien ilhom xi żmien pendenti – speċifikament ix-xogħlijiet ta' rinovar ta' tnejn mill-ġonna prinċipali li għandna fil-lokalita` - Ġnien Madre Tereza ta' Kalkutta, biswit iż-żona tal-iskola primarja, u Ġnien l-4 ta' Lulju, biswit iż-żona tal-Luxol Grounds.

Indubjament biċċtejn xogħol li okkupaw lill-Kunsill għal diversi xhur u b'sens ta' sodisfazzjon ngħid li ormai dawn iż-żewġ proġetti ġew konklużi b'mod definittiv. Minnaħa l-oħra, b'sens ta' dieqa, u speċifikament għall-Ġnien l-4 ta' Lulju, jingħad illi minn dakinhar li ġew konklużi x-xogħlijiet, il-Kunsill diġa kellu jissostitwixxi madwar għaxar globi u jsewwi diversi arbli tal-elettriku wara li dawn sfaw fil-mira

Sindku : Avv. Dean Hili **Viċi Sindku** : Raymond Lanzon
Kunsilliera : Evelyn Vella Brinċat, Mark Ċauson u Charles Ċesare

Segretarju Eżekuttiv : Kevin Borg

ta' vandalizmu sfrenat. Tassew sfortuna meta fondi pubbliċi jkollhom jiġu nvestiti mill-ġdid f'xogħlijiet li jkunu diġa saru, ħafna mid-drabi għal aktar minn darba.

Il-Kunsill ikkummisjona wkoll rapporti dwar l-istat tal-latrini pubbliċi kollha li għandna fil-lokalita' tagħna, ewlenin fosthom il-latrini li jinsabu f'dawn iż-żewġ ġonna hawn fuq imsemmija. Dana wara li dawn ukoll kienu ġew vandalizzati matul is-snin bil-konsegwenza li l-ispiza kienet telgħet ġmielha u għamlu diversi snin magħluqa. Matul l-aħħar sena għalhekk il-Kunsill ra illi dawn il-latrini jkunu mgħammra b'kollox u f'pożizzjoni li jiġu utilizzati mill-pubbliku nġenerali. Fil-fatt dan il-Kunsill kiteb u ppubblika tender ġdid, u llum iħaddem sistema li permezz tagħha l-Kunsill iħallas rata fissa kull xahar, bir-responsabbilita' tal-ftuħ, għeluq u manutenzjoni tal-latrini taqa' direttament f'idejn kuntrattur privat. B'hekk stajna niproġettaw in-nefqa għal sena sħiħa b'rabta ma' dan is-servizz, ikunu xi jkunu t-tiswijiet neċessarji, filwaqt illi niżguraw li s-servizz ikun wieħed sodisfaċenti għal kulħadd.

Fix-xhur ta' wara u wara li l-Kunsill ikkonkluda x-xogħlijiet b'rabta mal-ġonna, ħassejna l-bżonn illi nkomplu ntejbu l-livell tal-infrastruttura tal-lokalita' billi dawwarna ħsibijietna fuq bankini u xogħlijiet oħra biex b'hekk jogħla l-livell tal-aċċessibilita' fil-lokalita' filwaqt illi niżguraw livell għoli ta' sigurta' fit-toroq tagħna partikolarment f'żoni traffikużi fejn il-bankini kienu prattikament ineżistenti, u li s-servizzi relatati kienu għadhom mhux mittiefsa minn żmien is-servizzi nglizi.

Ewlieni fost dawn ix-xogħlijiet kien il-proġett tal-bankina fi Triq Mandalay. Fuq talba ta' diversi residenti tat-triq imsemmija, u oħrajn mill-akwati ta' Juno, minkejja l-isfida evidenti li poġġa quddiemna l-element pittoresk tat-triq, kif ukoll il-limitazzjonijiet fil-wisa' tagħha, irnexxielna nfasslu bankina skond l-aħħar livelli ta' aċċessibilita' li llum tieħdok minn tarf sa tarf ta' triq, madwar 200 metru, u tingħaqad mal-kumplement tan-*network* ta' bankini fl-intrata tal-lokalita', fl-istess waqt li ħloqna diversi spazji ta' parkeġġ b'benefiċċju għar-residenti. Dan kollu mingħajr ma' dejjaqna t-triq. Hawnhekk ma nistax ma nsellimx lill-memorja ta' seħibna s-sur Reno Maurin li ħalla din id-dinja matul din l-aħħar sena. Persunaġġ magħruf sew mar-residenti li ħa nteress attiv fit-tfassil tal-proġett sa mill-fażijiet inizjali tiegħu. Ninsabu tassew kburi bix-xogħlijiet li ġew konkluzi f'dawn l-aħħar xhur.

Saret ukoll bankina ġdida matul Triq Burma kollha. Proġett ieħor estensiv u ambizzjuż li daħal għalih dan il-Kunsill. Triq Burma hija magħrufa sew ma dawk kollha li huma midħla tal-lokalita' u minkejja l-ġmiel taż-żona partikolarment fix-xhur tar-rebbiegħa, wieħed żgur li ma setax jinnega li n-nuqqas ta' bankina kien jinħass sewwa sew minn dawk kollha li jmorru xi mixja għall-arja tal-akwati. Saret għalhekk din il-bankina u tjeib mhux ftit il-livell ta' sigurta' għal dawk il-bosta li jagħmlu użu minnha, filwaqt illi żgurajna li l-impatt viżwali jkun wieħed li jinżamm fil-minimu. Fil-ġimgħat li għaddew ukoll il-Kunsill, b'inizjattiva kongunta mal-*HSBC* kompli jħawwel aktar sigar indigini fiż-żona msemmija. B'hekk żgurajna li l-identita' u dak li verament inħobbu f'*Pembroke* ikun imġedded għal diversi snin oħra.

Saru wkoll xogħlijiet fid-daħla tal-lokal fi Triq Gioacchino Le Brun, direzzjoni lejn il-kumplex tar-*Red Cross* sabiex issa l-problema li kien hemm f'din il-*junction*

Sindku : Avv. Dean Hili Viċi Sindku : Raymond Lanzon
Kunsilliera : Evelyn Vella Brinċat, Mark Ċauson u Charles Ċesare

Segretarju Eżekuttiv : Kevin Borg

partikolari għiet eliminata għal kollox billi twessgħet it-triq bil-korrezzjoni li saret fuq il-bankina.

Triq Camillo Sceberras hija triq oħra prominenti, litteralment fil-qalba tal-lokalita`, zona frekwentata mill-bosta residenti u viżitaturi li jagħmlu użu mill-faċilitajiet ta' Ġnien Madre Tereza ta' Kalkutta, l-iskola primarja Santa Klara u l-parroċċa tagħna, fosthom numru ta' ffa. Hawn ukoll il-Kunsill ħass il-bżonn l'issir bankina matul it-triq kollha, eliminajna l-parkeġġ irregolari li kien isir fit-tela' tat-triq imsemmija, b'riżultat li twessgħet it-triq u aċċertajna li ż-zona tkun aktar sigura għal dawk li jagħmlu użu pedonali minnha, partikolarment fil-ħinijiet tad-dñul u l-ħruġ mill-iskola primarja.

Propju f'din l-aħħar sena wkoll għie konkluz proċess li jmur lura numru ta' snin, fejn ir-residenti ta' Sit A, zona tal-Housing vicin l-akwati ta' San Ġorġ bdew igawdu minn dawl ġdid li ormai għie nstallat u jnsab mixgħul. Wara li dawn il-propjetajiet għew mibjugħa lis-sidien xi snin ilu jidher li x-xogħol tħalla xi ftit nofs leħja mingħajr l-anqas ma għie nstallat dawl fil-parti tal-landscaping, b'detriment għas-sigurta' tar-residenti. Il-Kunsill ħass li din kienet ingustizzja kbira max-xerrejja ġenwini u sa mill-ewwel ftit granet beda pressjoni mal-Awtorita' tad-Djar sabiex din l-anomalija tiġi ratifikata. Bi pjaċir ngħid li wara numru ta' laqgħat, illum qed naraw li dan id-dawl, bl-għajnuna wkoll tal-Enemalta, għie mqabbad mad-dawl tat-toroq, bil-konsum jassumih il-Gvern, l-ispiza tal-infrastruttura baqgħet tal-Awtorita' tad-Djar, u l-Kunsill illum qiegħed jassumi l-manutenzjoni kollha li ser ikun hemm bżonn. Minn hawnhekk għal darb'oħra l-Kunsill jirringrazzja lill-Awtorita' tad-Djar li kkoperat bis-sħiħ mal-Kunsill f'din il-kwistjoni u daħlet għal spiza li telgħet għal madwar €20,000.

Sussegwentament komplew it-trattativi mal-Awtorita' tad-Djar sabiex illum għiet solvuta wkoll il-problema f'Sit A, Blokk 5 sa 11 fejn minkejja li snin ilu kien għie nstallat dawl fil-parti tal-landscaping dan kien irriżulta problematiku xi żmien ilu u għal diversi snin, dan id-dawl kien mitfi għal kollox bil-perikli kollha li għgħib magħha sitwazzjoni bħal din. Insistejna li din il-kwistjoni kellha tiġi ndirizzata wkoll. Ridna l'issir ġustizzja mar-residenti tal-akwata, u fl-istess waqt urejna x-xewqa li nagħtu l-kontribut tagħna sabiex niżguraw li dan iseħħ. Il-Kunsill għabar stimi u ħadem id f'id mal-kuntrattur tiegħu sabiex ix-xogħol tal-Awtorita` għie ffaċilitat. L-ispiza f'dan is-sit kienet qrib il-€50,000 u ta' dan, f'isem ir-residenti niringrazzja lill-istess Awtorita` tal-impenn li ntwera. Illum dan ix-xogħol daħal għalih il-Kunsill Lokali wkoll u għalhekk il-manutenzjoni kollha ormai taqa` fir-responsabbilita` diretta tal-Kunsill.

Kull min jgħix fil-lokalita` tagħna ċertament għandu għal qalbu l-identita` unika tagħha. Ċert li kulħadd preżenti għandu għal qalbu n-natura u l-ispazji miftuħa li niftaħru tant bihom, l-għira ta' ħafna lokalitajiet. Is-serenita` tal-lokalita` matul il-jum, minnaħa l-oħra taf iġġib magħha l-abbuži matul il-lejl u għalhekk fuq talba ta' diversi residenti f'numri ta' zoni, l-Kunsill kompla bit-tneđija tal-pjanijiet għall-installazzjoni ta' dawl ġdid fejn kien meħtieġ. Saret lampa biswit il-binja tal-Girl Guides fi Triq Camillo Sceberras, 3 lampi oħra flimkien ma' bankina ġdida fi Triq Dun Ġużepp Farrugia wara blokk 7 fl-Ex-Parade Ground, flimkien ma applikazzjonijiet għal dawl ġdid konsistenti fi 3 lampi ġodda biswit il-MUSEUM, 3 lampi fi Triq Mons. L. Mifsud Tommasi, 3 lampi oħra bejn Triq Giorgio Mitrovich u l-binja okkupata mill-STC u 3 lampi oħra fil-parkeġġ tas-sit okkupat mill-Malta

Sindku : Avv. Dean Hilli **Viċi Sindku** : Raymond Lanzon
Kunsilliera : Evelyn Vella Brincat, Mark Ċauson u Charles Ċesare

Segretarju Eżekuttiv : Kevin Borg

Judo Federation. Riċentament saru wkoll applikazzjonijiet għal dawli ġdid wara Blokk 10 fuq talba ta' diversi residenti.

F'dan l-isfond ta' min ukoll isemmi li l-Kunsill ħadem mal-kuntratturi tiegħu sabiex għal din is-sena ħriġna b'disinni ġodda ta' dawli dekorattiv tal-Milied fi Triq Normandy, liema dwal ġew għall-ewwel darba estiżi wkoll għat-tul kollu ta' Triq Alamein, flimkien ma' diversi nstallazzjonijiet oħra ta' dawli matul it-triq tal-Knisja tal-lokal. Nittama li dawn jintgħoġbu minkom ir-residenti f'dawn il-jiem ta' festi.

Il-Kunsill matul is-snin dejjem saħaq fuq l-indafa, partikolarment minħabba l-artijiet pubbliċi kollha li għandna x-xorti ngawdu madwarna. Din l-aħħar sena rat lill-Kunsill jaħdem flimkien mal-MTA sabiex ic-cycle track li tgħaddi minn ġol-isbaħ parti protetta tal-kampanja f'Pembroke tingħata aktar prominenza, wara li ġiet ufficialment inawgurata mill-Onor. Edward Zammit Lewis. Rat ukoll l-installazzjoni ta' numru ta' bins f'siti pubbliċi, u kif ukoll dog litter bins fit-toroq l-aktar prominenti tal-lokalita' u l-pajsaġġ ta' Pembroke sabiex kemm jista' jkun ix-xogħol tajjeb li illum qiegħed isir mill-kuntratturi nkarigati mit-tindif pubbliku jiġi kkonsolidat u tinzamm aktar indafa.

B'dispijaċir ngħid illi dan ix-xogħol xi ftit jew wisq jiġi mxejken minn minoranza ta' persuni li jirrifjutaw li jagħmlu użu mill-bins provduti u jonqsu milli jiġbru l-ħmieġ tal-klieb tagħhom li jiġħalla fuq l-istess cycle track jew il-bankini varji tal-lokalita'. Fluwa tassew ingust li x-xogħol u l-impenn tal-Kunsill u n-nies tiegħu jiġi mxejjen minn uħud li sfortunatament għad għandhom f'moħħhom li l-indafa tibda u tispiċċa mal-għatba ta' djarhom biss, u mkien aktar.

L-inizjattivi favur l-identita' tal-lokalita' ma naqsux lanqas, b'diversi sigar li ġew imħawwla madwar Pembroke. Wara li s-sena li għaddiet, b'sodisfazzjon ngħid li konna waħda mill-lokalitajiet li ħawwilna numru ta' sigar li ġew rilokati minn Triq il-Kosta għal ġewwa Pembroke, din is-sena komplejna fejn ħallejna. Fuq inizjattiva tal-kumpless Baystreet saret inizjattiva sabiex ġew imħawwla diversi sigar lokali fis-soft area fi Triq Camillo Sceberas. Fi Triq Burma l-bank HSBC flimkien mal-Kunsill, kif ingħad, ħawwel diversi sigar indigini. Saret ukoll clean-up fiż-żona Natura2000 flimkien mal-kumpanija Tek-Experts bl-għajnuna ta' NatureTrust li għaliha attenda wkoll l-Onor. Ministru Leo Brincat. Saret prassi tal-Kunsill li entitajiet li jitolbu li jagħmlu użu minn parti jew oħra tal-lokalita' għal skopijiet kummerċjali tagħhom jiġu mitluba jħawlu sigar bħala kontribuzzjoni lill-lokalita' li tkun laqathom, u b'hekk dejjem insebhū l-ambjent ta' madwarna u ninvestu fl-ambjent tal-ġejjieni.

Konxju tal-fatt illi l-magħor parti tar-residenti japprezzaw dawn l-isforzi u għandhom tassew l-ambjent tagħna għal qalbhom. Minn hawn nawgura li dan l-interess fiż-żoni miftuħa li jsawru l-lokalita' tagħna jkompli jitkattar sabiex flimkien nassiguraw li ma tintilef l-ebda parti mill-imkejjen naturali li ngawdu.

Dan il-Kunsill ħa ħsieb ukoll jorganizza diversi attivitajiet sportivi, filantropiċi u oħrajn soċjali. Rajna fost oħrajn l-attivitajiet ta' ġbir ta' ħwejjeġ b'risq l-Inspire, din is-sena ser issir għall-benefiċċju tal-NGO NatureTrust, l-attivitajiet relatati ma' Jum il-Lokal, attivitajiet għat-tfal ma naqsux lanqas fi żmien il-Milied u żmien il-Karnival, u kif ukoll attivitajiet fi żmien il-festi għall-anzjani tagħna. Ħadna wkoll ħsieb mill-ġdid norganizzaw it-tournament ta' kull sena flimkien mal-Pembroke

Sindku : Avv. Dean Hili **Viċi Sindku** : Raymond Lanzon
Kunsilliera : Evelyn Vella Brincat, Mark Causon u Charles Ċesare

Segretarju Eżekuttiv : Kevin Borg

Athleta Football Nursery, kif ser isir għal darb'oħra matul is-sena li ġejja, għal benefiċċju tat-tfal tal-lokalita` tagħna, u kif ukoll t-tilqim kontra l-influenza.

Nemmnu li ma għandniex inkunu Kunsill li jirreaġixxi għal dak li jgħri madwaru iżda jkun hu li jħares 'l quddiem u jipprogetta l-futur tiegħu billi jkun pro-attiv. B'hekk biss nassiguraw li l-ġejjieni tal-lokalita` jkun wieħed li jagħtina raġunijiet għalxiex inkunu kburin. B'dan il-ħsieb f'moħna saru numru ta' laqgħat ma' St. Michaels School u Fino dwar l-art u l-problemi li kien hemm fuq id-dranagg` u l-upgrading ta' l-area, laqgħa ma' l-STC, Sprachcaffe, Verdala u Judo dwar l-upgrading ta' l-area, laqgħa ma' Projects Malta dwar l-iżvilupp ta' l-ITS, laqgħa mal-avukat Stefan Zrinzo Azzopardi dwar il-pjanijiet tal-Korporazzjoni għar-Riġenerazzjoni tal-Bajja ta' San Ġorġ, diversi laqgħat ma' l-Enemalta dwar il-possibilita` li jsir l-upgrading tal-picnic area bħala kumpens għax-xogħlijiet li saru fis-snin li għaddew fid-daħla tal-lokalita`, laqgħat dwar il-possibilita` ta' One Way System u l-problema tat-traffiku biswit il-MUSEUM, diversi laqgħat ma' l-Awtorita` tad-Djar dwar il-problema ta' l-ilma fil-basements ta' Sit A5 – A11, laqgħat mal-MEPA dwar il-ħarsien, manutenzjoni u protezzjoni tas-sit Natura2000, u laqgħat oħrajn mal-Onor. Ministru Joe Mizzi dwar is-servizz ta' trasport rivedut li ser jitnieda fil-jiem li ġejjien fil-lokalita`.

Riċentament il-Kunsill issieħeb fil-working group li ntalab mill-Onor. Ministru Carmelo Abela dwar is-sigurta` ta' Paceville u l-imkejjen tal-madwar. Nittamaw li fil-ġimgħat u x-xhur li ġejjien naraw sforzi akbar sabiex il-lokalita` tkun mgħammra u mgħassa bi sforzi akbar mill-Għassa San Ġiljan li, huwa evidenti li mhijiex tlaħħaq max-xogħol li jaqa` fir-responsabbilita` diretta tagħha.

Dan il-Kunsill jemmen li l-missjoni tiegħu mhijiex biss waħda li sservi lir-resident fil-bżonnijiet materjali tiegħu. Konvinti li biex verament nkunu ta' servizz sħiħ irridu nkunu kommessi li nipprovdu l-facilitajiet sabiex wieħed ikun jista` jżviluppa l-ħiliet, l-edukazzjoni u l-interessi tiegħu. B'dan il-ħsieb ġew provduti korsijiet fit-tagħlim tal-kompjuter b'xejn għat-tfal, flimkien ma' korsijiet oħra għal persuni li qiegħdin ifittxu mpjieġ flimkien mal-ETC. Saru wkoll korsijiet dwar Għaqal fid-Dar, u attivitajiet ta' qari ta' stejjer għat-tfal waqt il-ħinijiet tal-ftuħ tal-librerija. Konna wkoll mill-ġdid partecipi fl-organizzazzjoni ta' Science Safari 2015 organizzat mill-Pembroke Science Centre, prezenti wkoll għal din l-attivitajiet kien hemm l-Onor. Evarist Bartolo.

Il-Kunsill qiegħed ukoll joffri kors tax-xjenza għat-tfal bil-koperazzjoni tal-Pembroke Science Centre. Tassew opportunita` unika għat-tfal tal-lokalita`.

Din is-sena ġew ukoll organizzati l-Pembroke Swieqi Road Races mis-sezzjoni tal-Atletika fi ħdan il-Pembroke Athleta Sports Club, propju l-wieħed u għoxrin edizzjoni. Il-Kunsill għal darb'oħra ħa ħsieb jgħin fil-promozzjoni ta' din l-attivitajiet li mill-ġdid kienet suċċess kbir għall-klabb.

B'hekk wasalna biex ngħalqu sena oħra li nittama laħqet xi ftit mill-aspettattivi tagħkom ir-residenti li fl-aħħar mill-aħħar, ġejna fdati nirrappreżentaw. Minn hawn niringrazzja lill-Kunsilliera sħabi tas-sehem tagħhom, il-Viċi Sindku Ray Lanzon, lill-Kunsilliera Evelyn Vella Brincat, Mark Causon u Charles Cesare, u lill-impjegati amministrattivi mmexxi mis-Segretarju Eżekuttiv is-sur Kevin Borg.

Sindku : Avv. Dean Hili **Viċi Sindku** : Raymond Lanzon
Kunsilliera : Evelyn Vella Brincat, Mark Causon u Charles Cesare


Segretarju Eżekuttiv : Kevin Borg

Fuq nota personali ninkoraggikom tissieħbu magħna fil-paġna ta' Facebook li nieda dan il-Kunsill fl-ewwel jiem tiegħu. Infakkar ukoll li l-laqgħat tal-Kunsill huma *streamed online* u għaldaqstant illum huwa faċli aktar minn qatt qabel li wieħed isegwi x-xogħol voluminuż li jsir minn żmien għal żmien. Nirringrazzja wkoll lil dawk li dejjem urew interess fix-xogħol u l-attivitajiet tal-Kunsill, filwaqt li ninkoraggixxi lil dawk oħrajn sabiex ma joqgħodux lura jikkomunikaw magħna – hekk biss nistgħu nifhmu aħjar u ngħinu lil xulxin. Kif inħobb ngħid, fittxuna u ssibuna.

Fl-aħħar ngħid illi fadal ħafna xogħol xi jsir. Dan il-Kunsill huwa bħal familja kbira li trid tara kif taqdi l-akbar mill-ħafna bżonnijiet li għandha, imma mhux qabel ma jkun sar eżerċizzju għaqli li jfassal il-prijoritajiet. Nemmen bis-sħiħ li qiegħdin nieħdu d-deċiżjonijiet b'responsabbilita` u bżulija. Il-fondi qiegħdin jiġu direttament investiti fil-lokalita` u uliedha, bit-tama li jħallu l-frott mixtieq; lokalita` li tkompli tifjorixxi, litteralment!

Inħarsu 'l quddiem b'sens ta' ottimizmu lejn sena ġdida, mimlija sfidi ġodda.

Grazzi,



Avv. Dean Hili

Sindku

11 ta' Diċembru 2015

Sindku : Avv. Dean Hili **Viċi Sindku** : Raymond Lanzon
Kunsilliera : Evelyn Vella Brinċat, Mark Ċauson u Charles Ċesare

Segretarju Eżekuttiv : Kevin Borg



Kunsill Lokali Pembroke

Estimi Annwali

2016

Werrej

Dħul u Infieg

Dħul għas-Sena 2016.

Huwa previst li l-Kunsill ser jiġi allokat is-somma ta' **€366,390.00** għas-sena finanzjarja 2016.

Huwa previst ukoll li jkun hemm dħul **€500.00** mill-iskema tal-libreriji, **€3,600.00** mill-permessi, **€100.00** minn sponsors, **€5,000.00** minn kummissjonijiet amministrattivi, **€750.00** minn bejgħ ta' dokumenti tat-tenders u **€60.00** f'imaxijiet tal-Bank, total globali ta' **€376,400.00**.

Infieg għas-Sena 2016

l-Infieg inkluz il-ħlas tal-kontijiet pendenti huwa mqassam fuq żewġ voti prinċipali li huma:-

- 1 Pagi u Salarji,**
- 2 Manutenzjoni u Xogħlijiet Ohra,**

1. Pagi u Salarji :-

Il-Kunsill qiegħed jimpjega l-'full complement' għalhekk qed jalloka **23.92%** ta' l-infieg kollu jiġifieri **€90,037.41**. Dan l-ammont ser jiġi mqassam hekk :

- I. Onorarja tas-Sindku. Stmat **€7,229.00**.*
- II. Pagi u Salari ta' l-impjegati. Stmat **€61,333.00***
- III. Bonus u Performance Bonus. Stmat **€6,228.00***
- IV. Income Suppliments u Kontribuzzjonijiet Sigurta' Soċjali. Stmat **€6,139.41***
- V. Allowance tas-Sindku u l-Kunsilliera. Stmat **€6,400.00***
- VI. Sahra ta' l-iskrivana. Stmat **€ 2,708.00***

2. Manutenzjoni u Xogħlijiet Ohra :-

Dan il-vot ser ikollu allokat **76.08%** mis-somma totali ta' l-infieg jiġifieri **€286,362.59**. Dan l-ammont ser jiġi mqassam hekk :

4.0 Estimu ta' l-Infieq - Cash Flow

a) Utilitajiet :

Hawn jidhlu l-ħlasijiet għas-servizzi tad-dawl u l-ilma ta' l-uffiċċju tal-Kunsill, ta' Ġnien 4 ta' Lulju, Ġnien Madre Teresa ta' Kalkutta, il-Batterija ta' Pembroke kif ukoll għat-telefon u linja ċellulari tal-Kunsill. Allokati **€5,672.00**.

b) Xiri ta' Materjal :

Hawn jidhlu l-użu ta' materjal u affarijiet bżonjuzi biex jiffunzjona l-Kunsill, affarijiet użati għat-tindif, uniformijiet u ħwejjeġ relatati. Allokati **€300.00**.

c) Tiswijiet u Manutenzjoni :

Tiswija u manutenzjoni ta' toroq u bankini, tabelli u marki tat-traffiku, l-uffiċċju amministrattiv kif ukoll spejjeż għat-tiswija u l-manutenzjoni ta' makkinarju u għamara ta' l-uffiċċju. Allokati **€67,350.00**.

d) Kera :

Ir-Renta tiġbor fiha spejjeż konnessi mal-kiri tal-lokal użat mill-Kunsill, art u bini. Allokati **€1,456.00**.

e) Sħubija f'Assoċjazzjonijiet Internazzjonali :

Kull kontribuzzjoni jew ħlas ta' sħubija li jithallsu mill-Kunsill lill-Organizzazzjonijiet. Dan jinkludi ħlas ta' membership fl-ECAD u miżati għas-seminars li jsiru għas-Sindki u Viċi Sindki Maltin. Allokati **€1,200.00**.

f) Spejjeż ta' l-Uffiċċju :

Hawn jidhru l-ispejjeż konnessi ma' l-uffiċċju, stampar, xiri ta' karti u 'envelopes' u ħtiġijiet oħra ta' l-uffiċċju, pustaġġ u xiri ta' xi dokumenti, provvista u printjar ta' flyers li jitqassmu fid-djar. Allokati **€3,295.00**.

g) Trasport :

ħlasijiet għal ġarr ta' materjal, rimborzar ta' trasport u transport ta' persuni meta ssir xi attivita' f'Malta u f'Għawdex. Allokati **€1,150.00**.

h) Vjaġġar u Safar :

Vjaġġar fuq xogħol konness mal-Kunsill u li jinkludi parteċipazzjoni f'laqgħat Internazzjonali. Laqgħat Internazzjonali ta' L-European Cities Against Drugs li Pembroke huwa membru firmatarju. L-ammont allokati qed jiġi proġettat li jintefaġ f'każ li l-Kunsill jipparteċipa f'xi proġett iffinanzjat mill-EU. Allokati **€000.00**.

i) Informazzjoni Għall-Pubbliku :

Spejjeż konnessi mar-relazzjoni pubbliċi, spejjeż biex jinżammu laqgħat pubbliċi, reklamar, pubblikazzjonijiet tal-Kunsill, il-Home Page tal-Kunsill fuq l-Internet, fieri u esibizzjonijiet u spejjeż ta' librerija. Allokati **€3,030.00**.

4.0 Estimu ta' l-Infieq - Cash Flow

j) Servizzi b'Kuntratt :

Ġbir ta' skart, kiri ta' skips, knis ta' toroq, spejjeż konnessi mat-tindif tal-lokal tal-Kunsill, tindif u manutenzjoni ta' Ġonna u 'parks', tindif u manutenzjoni ta' wesgħat bil-ħaxix, poloz tas-sigurta', manutenzjoni tad-dwal tat-toroq, żamma u manutenzjoni ta' open areas u kuntratti oħra. Allokati **€170,007.59**.

k) Servizzi Professjonali :

Servizz ta' Project Management, contracts manager, servizz ta' Avukat, servizz ta' Accountant, servizzi religjużi, xiri ta' servizz legali u flasijiet professjonali oħra. Allokati **€20,876.50**.

l) Training :

Spejjeż għall-taħriġ t'impjegati tal-Kunsill u korsijiet tal-kompjuter. Allokati **€500.00**.

m) Ospitalita' u Servizzi lill-Komunita' :

Spejjeż relatati m'attivitajiet soċjali u kulturali, konferenzi, viżiti minn delegazzjonijiet barranin, servizz lill-komunita', donazzjonijiet lill-entitajiet filantropiċi kif stabbilit fl-Att u s-sostenn ieħor. Żajjar biex jitkompla u jiġi mplimentat il-Ġemellaġġ ma' Pembroke Dock Town f'Wales, Pembroke Town f'Wales u Roccalumera fi Sqallija. Allokati **€11,430.00**.

n) Spejjeż Incidentali :

Spejjeż minimi li ma jagħmlux parti mill-lista hawn fuq imsemmija. Allokati **€95.50**.

Konklużjoni

Mill-ispjegazzjoni ta' l-istima jidher ċar li l-Kunsill qiegħed jagħmel dak kollu possibbli sabiex iwettaq riżultati pożittivi għar-responsabilitajiet kollha li ngħatawlu skond il-Liġi tal-Kunsilli Lokali.

Avv. Dean Hill
Sindku

Kevin Borg
Segretarju Eżekuttiv